

खबर संक्षेप

जिला पंचायत सीईओ ने कार्यों की समीक्षा बैठक ली
जांजगीर-चांपा। जिला पंचायत मुख्य कार्यपालन अधिकारी गोकुल कुमार रावटे ने जिला पंचायत सभाकक्ष में जनपद पंचायत स्तरीय कार्यों की समीक्षा बैठक ली। जिला पंचायत सीईओ ने कहा कि श्रमिकों को गांव में ही मजदूरी मूलक कार्य और एनआरएलएम, कृषि, सामुदायिक, हितग्राही मूलक कार्यों को प्राथमिकता, ग्रामीण अधोसंरचना के साथ पूर्ण कराने के निर्देश दिए। तालाब, डबरी एवं अन्य माध्यम से जल संरक्षण के कार्यों में गति लाने के निर्देश दिए। जिला पंचायत सीईओ ने कार्यक्रम अधिकारी, तकनीकी सहायकों को सतत रूप से निर्माण एवं विकास कार्यों की मॉनिटरिंग करने कहा। इसके अलावा सोखता पिट निर्माण, सामुदायिक शौचालय, सेंग्रीगेशन शेंड, घर घर कचरा कलेक्शन, आदर्श ग्राम पंचायत, स्व सहायता समूह गठन, लोकस एप में एंटी सतत रूप से करने के निर्देश दिए। उन्होंने जनपद पंचायत सीईओ को निर्माण कार्यों की सतत मॉनिटरिंग एवं समय सीमा में पूर्ण करने के निर्देश दिए। उन्होंने आवास निर्माण की प्रगति की समीक्षा करते हुए कहा कि हितग्राहियों का आवास समय सीमा के भीतर पूर्ण करने के निर्देश दिए।

रोजगार कार्यालय में प्लेसमेंट कैम्प का आयोजन कल
जांजगीर-चांपा। नौकरी की तलाश कर रहे युवाओं के लिए बड़ी खुशखबरी है। जिला रोजगार कार्यालय जांजगीर चांपा द्वारा 17 शुक्रवार मई को प्लेसमेंट कैम्प का आयोजन प्रातः 11 बजे से रोजगार कार्यालय, जांजगीर चांपा में किया जा रहा है। जिला रोजगार अधिकारी ने बताया कि कैम्प में टाटा मोटर्स जेडी आटोनेशन, जांजगीर द्वारा टीम लीडर के 02 एवं सेल्स एक्जिक्यूटिव के 10 पदों पर भर्ती की कार्यवाही की जावेगी।

मुलमुला यातायात पुलिस की गांधीगिरी
जांजगीर-चांपा। मुलमुला पुलिस ने लोगों को वाहन चलाते समय यातायात नियमों का पालन करने के लिए अनोखी पहल शुरू की है। इसके तहत यातायात नियमों की अनदेखी करने वालों के समक्ष गांधीगिरी करते हुए हाथ जोड़कर समझाइश दिया जा रहा है, ताकि लोग जागरूक होकर सुरक्षित वाहन चलाएं। पुलिस और यातायात पुलिस लोगों को वाहन चलाते समय यातायात नियमों का पालन करने हरसंभव प्रयास कर रही है। लगातार जागरूकता अभियान, स्कूल कॉलेजों में शिविर, पोस्टर पंप्लेट्स बांट रही है। जांजगीर पुलिस जहां यातायात नियमों की अनदेखी करने वालों को गुलाब फूल देकर समझाइश दे रही है तो वहीं मुलमुला थाना प्रभारी की पहल पर यातायात नियमों का उल्लंघन करने वालों को गांधीगिरी स्टाइल में हाथ जोड़कर नियम का पालन की नसीहत दी जा रही है।

पुलिस अधीक्षक कार्यालय में आयोजित कार्यशाला में 61 अधिकारी कर्मचारी शामिल मोटरदावा दुर्घटना अधिनियम में संशोधन होने से प्रक्रिया सरल : राजपूत

हरिभूमि न्यूज ▶▶ जांजगीर-चांपा

मोटरदावा दुर्घटना अधिनियम में संशोधन होने से विवेचना प्रक्रिया सरल हो गई है। उक्त बातें प्रधान जिला एवं सत्र न्यायाधीश शक्ति सिंह राजपूत ने 11 दिवसीय कार्यशाला में कही। वे पुलिस अधीक्षक कार्यालय जांजगीर में आयोजित कार्यशाला के मोटरदावा दुर्घटना अधिनियम के बारे में जानकारी दे रहे थे।

ज्ञात हो कि बुधवार 15 मई को पुलिस अधीक्षक कार्यालय के सभाकक्ष में 15 मई को 1 दिवसीय कार्यशाला का आयोजन किया गया। कार्यशाला में प्रधान जिला एवं सत्र न्यायाधीश जांजगीर-चांपा शक्ति सिंह राजपूत, श्रीमती पल्लवी



कार्यशाला में उपस्थित न्यायाधीश एवं पुलिस अफसर

तिवारी द्वितीय जिला एवं सत्र न्यायाधीश जांजगीर-चाम्पा, विजय अग्रवाल, सीजीएम, श्रीमती प्रियंका अग्रवाल, सचिव जिला विधिक सेवा प्राधिकरण की उपस्थिति में किया गया। उक्त कार्यशाला में जिला जांजगीर-चांपा एवं सक्ती के

कुल 61 प्रधान आरक्षक से निरीक्षक स्तर के अधिकारी उपस्थित हुये। मोटर दावा दुर्घटना अधिनियम के नवीन संशोधन के संबंध में 15 मई को पुलिस अधीक्षक कार्यालय के सभाकक्ष में कार्यशाला का आयोजन किया गया। जिसमें मुख्य

रूप से शक्ति सिंह राजपूत, प्रधान जिला एवं सत्र न्यायाधीश, श्रीमती पल्लवी तिवारी द्वितीय जिला एवं सत्र न्यायाधीश जांजगीर-चाम्पा, विजय अग्रवाल, सीजीएम, श्रीमती प्रियंका अग्रवाल, सचिव जिला विधिक सेवा प्राधिकरण, विवेक शुक्ला, पुलिस अधीक्षक जांजगीर-चांपा, एएसपी जांजगीर राजेन्द्र जायसवाल, सुश्री रमा पटेल, एएसपीसक्ती उपस्थित रहे। कार्यक्रम के प्रारंभ में विवेक शुक्ला, पुलिस अधीक्षक द्वारा शक्ति सिंह राजपूत का पुष्प गुच्छ से स्वागत कर उद्बोधन के लिये आमंत्रित किया गया। उन्होंने अपने उद्बोधन में मोटर दावा दुर्घटना अधिनियम में नवीन संशोधन के संबंध में जानकारी देते

हुये कहां कि पहले विवेचना के दौरान नियम जटिल था किंतु नियम में संशोधन के बाद प्रक्रिया सरल हो गई है। पल्लवी तिवारी द्वितीय जिला एवं सत्र न्यायाधीश द्वारा अपने उद्बोधन में मोटर दावा दुर्घटना अधिनियम के संबंध मे विस्तृत जानकारी देते हुये बताई कि दुर्घटना होने पर अन्वेषण अधिकारी प्रारूप-1 में जानकारी भरकर न्यायालय के समक्ष 48 घंटे के अंदर प्रस्तुत करें। प्रारूप-2 में अन्वेषण अधिकारी पीडित पक्ष से फार्म भरवाकर दावा प्राधिकरण को भेजने हेतु निर्देशित किया। उक्त कार्यशाला में जिला जांजगीर-चांपा एवं सक्ती के कुल 61 प्रधान आरक्षक से निरीक्षक स्तर के अधिकारी उपस्थित हुये।

गांव सहित शहर व जिला मुख्यालय में भी बेखौफ दौड़ते है रेत भरे वाहन

जिले में नहीं थम रहा रेत के अवैध उत्खनन व परिवहन का सिलसिला

हरिभूमि न्यूज ▶▶ जांजगीर-चांपा

जिले में रेत के अवैध उत्खनन और परिवहन का सिलसिला कही थमने का नाम नहीं ले रहा है। जिले की जीवनदायिनी महानदी हसदेव सहित अन्य सहायक नदियों में सक्रिय माफिया बड़ी बड़ी मशीनों से हजारों घनमीटर रेत निकाल रहे हैं। दूसरी ओर रेत का अवैध परिवहन गांव ही नहीं शहरों व जिला मुख्यालय की सड़कों पर भी बेरोकटोक हो रहा है। गौरतलब है कि जिले में चांपा, हथनेवरा, पीथमपुर, पथर्रा, केरा, बिर्रा, सिलादेही, करही, किकिरदा, कनरदा, िसघुल, िश्वरीनारायण, तनौद, पामगढ़, अकलतरा और बलौदा ब्लाक के दर्जनों गांव में रेत घाट पर इन दिनों सैकड़ों गाड़ियां लगी होती है। यहां चैन माउंटेन और बड़ी बड़ी जेसीबी मशीनों से नदियों का सीना छलनी करके हजारों घनमीटर रेत का उत्खनन किया जाता है। इसके बाद बड़े बड़े ठेकेदारों की गाड़ियां नदी में उतरती है और रेत लेकर जिले के अलावा पड़ोसी जिला बिलासपुर में भी सप्लाई करने िनकल पड़ती है। पामगढ़ क्षेत्र के देवरी, तनौद, बोरसी, िश्वरीनारायण में सक्रिय माफिया दिन रात मशीन चलाकर महानदी का सीना छलनी कर रहे है।



महानदी में रेत उत्खनन में लगी मशीन

सील होने के बाद भी देवरघटा में धड़ल्ले से हो रहा उत्खनन

तनौद। पामगढ़ ब्लाक के ग्राम पंचायत देवरघटा में धड़ल्ले से रेत का अवैध उत्खनन और परिवहन किया जा रहा है। खनिज माफियाओं पर कार्रवाई नहीं होने पर उनके हासले बुलंद होते चले जा रहे हैं। वहीं खनिज विभाग का अमला इस पर चुप्पी साधे हुए है। गौरतलब है कि ग्राम पंचायत देवरघटा इन दिनों में रेत माफिया फिर से सक्रिय हो गए हैं और अवैध कारोबार धड़ल्ले से कर रहे हैं। शासन को लाखों के राजस्व की चपत लगा रहे हैं। रेत माफियाओं की सक्रियता को देखते हुए लग रहा है कि खनिज विभाग व प्रशासनिक अमला ने इन्हें छुट दे रखी है। यही कारण है कि रेत माफियाओं पर कोई कार्रवाई नहीं हो रही है। एनजीटी व शासन की ओर से रेत खनन पर रोक लगी होने के बावजूद सड़कों पर रेत से भरे ट्रैक्टर जहां- तहां देखे जा सकते हैं। महानदी से रेत निकाल कर रेत माफिया नगर में ही कई जगहों पर माफियाओं ने भारी मात्रा में रेत संग्रह कर लिया है। महानदी में लंबे समय से रेत खनन के खेल के चलते नदियों का अधिकांश भाग खोखला कर दिया है। कुछ माह पूर्व जिला प्रशासन द्वारा रेत के अवैध कारोबार को रोकने के लिए बड़ी कार्यवाही की गई थी। जिसमे देवरघटा रेत घाट में बने रेम को माइनिंग विभाग जेसीबी मशीन से काट दिया गया था एवं सील कर के जर्माला लगाया गया था, लेकिन इतने में भी रेत माफियाओं को जरा भी डर नहीं है रेत माफिया एक बार फिर सक्रिय दिखाई दे रहे हैं।

इसी प्रकार बिर्रा, किकिरदा, चांपा, पीथमपुर, बलौदा के कुदरी, देवरी चिचोली, केराकछार, केवा भांवा आदि रेत घाट पर भी बड़ी बड़ी मशीनें उत्खनन कार्य में लगी होती है और ट्रैक्टर के अलावा हाइवा से परिवहन का काम 24 घंटों निर्बाध गति से होता है।

कर रहे कार्रवाई
रेत के अवैध उत्खनन और परिवहन पर लगातार कार्रवाई कर रहे हैं। जहां भी शिकायत मिलती है, टीम भेजकर कार्रवाई करते हैं।
-हेमंत घेरपा, जिला खनिज अधिकारी जांजगीर चांपा

2 लाख का एल्युमिनियम तार की चोरी, मामला दर्ज

हरिभूमि न्यूज ▶▶ जांजगीर-चांपा

अकलतरा क्षेत्र के ग्राम पंचायत रसेडा में 2 लाख रूपए कीमती एल्युमिनियम तार की चोरी का मामला सामने आया है। पुलिस अज्ञात आरोपियों के खिलाफ अपराध कायम कर जांच पडताल में जुट गई है।

इस संबंध में अकलतरा पुलिस से मिली जानकारी के अनुसार मामला मंगलवार 14 मई रात को है।

कलेक्टर के आदेश का हुआ उल्लंघन, नहीं हटा ट्रांसफार्मर

बम्हनीडीह। राष्ट्रीय मानव अधिकार एवं अपराध नियंत्रण ब्यूरो के प्रदेश अध्यक्ष के मार्गदर्शन में शासकीय पूर्व माध्यमिक विद्यालय ग्राम पंचायत सोठी में लगा ट्रांसफार्मर को आज तक नहीं हटाया जा सका है। यह शिक्षा विभाग की सबसे बड़ी लापरवाही है। कलेक्टर के आदेश को भी उल्लंघन करके ट्रांसफार्मर नहीं हटाया गया। आशंका है कि किसी दिन बड़ी दुर्घटना बच्चों के साथ न घट जाए। इसके समाधान के लिए बम्हनीडीह बीईओ महेंद्र धर दीवान से मिलकर उनकी समस्या के समाधान के बारे में अवगत कराया गया। संभगीय सचिव ललित कुमार बरेठ द्वारा विद्यालय परिसर में लगे ट्रांसफार्मर को हटाने की मांग की गई।

■ अकलतरा थाना क्षेत्र के ग्राम रसेड़ा का मामला

ग्राम पंचायत रसेडा में इन दिनों एक निजी कंटेन्शन कंपनी के द्वारा पोल तार लगाने का काम किया जा है। बताया जाता है कि पोल तार में काफी मात्रा में एल्युमिनियम तार लगा होता है। जो काफी कीमती माना जाता है। इस एल्युमिनियम तार पर काफी दिनों से चोरी की निगाह थी। इसी का फायदा उठाते हुए

अज्ञात चोरे ने करीब 2 लाख रूपए कीमती एल्युमिनियम तार की चोरी कर ली। इस बात की जानकारी कंपनी में कार्यरत कर्मचारी रविशंकर कुरें को हुई तो उन्होंने इस मामले की रिपोर्ट अकलतरा थाने में दर्ज कराई। जिसके बाद इस मामले में अज्ञात आरोपियों के खिलाफ भादवी की धारा 379 के तहत अपराध कायम कर आरोपियों की पतासाजी में जुट गई है। साथ ही साथ कार्य स्थल के आसपास घरो

के लोगो से भी चोरी को लेकर पूछताछ कर रही है।

दर्ज किया गया मामला

पोल तार के एल्युमिनियम की चोरी का मामला सामने आया है। इस मामले में अज्ञात आरोपियों के खिलाफ मामला दर्ज कर आरोपियों की पतासाजी की जा रही है।

-दिनेश यादव,

थाना प्रभारी अकलतरा

हरिभूमि न्यूज ▶▶ अकलतरा

छोटा हाथी की चपेट में आकर 65 वर्षीय वृद्ध की मौत हो गई। इसे लेकर लोगों ने करीब डेढ़ चक्काजाम कर दिया। इस बीच प्रशासन द्वारा 25 हजार रुपए की तत्कालीक सहायता राशि देने पर जाम समाप्त किया गया। घटना अकलतरा थाना अंतर्गत ग्राम खटोला का है।

इस संबंध में अकलतरा पुलिस से मिली जानकारी के अनुसार बुधवार 15 मई की शाम 7 बजे रेडियंट पब्लिक स्कूल के सामने बलोदा से खटोला की ओर जा रही छोटा हाथी की चपेट में आकर खटोला निवासी 65 वर्षीय अधेड़ चूहूर कंवर की घटनास्थल पर ही



घटना स्थल पर चक्काजाम करते ग्रामीण।

मौत हो गई। घटना से आक्रोशित ग्राम वासियों के द्वारा छोटा हाथी में तोड़फोड़ करने के बाद चक्का जाम कर दिया गया। घटना की सूचना मिलने पर अकलतरा थाना प्रभारी दिनेश यादव एवं बलौदा थाना प्रभारी सहित पुलिस दल के द्वारा घटना स्थल पर पहुंचकर ग्राम वासियों को

समझाइश दी गई। रात 9 बजे पुलिस एवं प्रशासन के अधिकारियों की समझाइए इसके बाद चूहूर कांवर के परिजनों का 25 हजार की राशि दिए जाने एवं बीमा की राशि भी दिलाए जाने के आश्वासन के बाद चक्काजाम समाप्त किया गया एवं शव को पीएम के लिए भेजा गया।

हाईवा के चपेट में आने से बाल बाल बचा एंबुलेंस संचालक का परिवार

अकलतरा। सीसीआई सीमेंट फैक्ट्री के पास स्थित मंदिर के सामने बुधवार सुबह तेज रफ्तार ओवरलॉड हाईवा के चपेट में आने से एंबुलेंस संचालक का परिवार बाल बाल बच गया। एंबुलेंस संचालक के द्वारा पुलिस को सूचना दिए जाने पर पुलिस द्वारा ओवरलॉड गिट्टी परिवहन कर रहे हाईवा को पुलिस थाना ले जाया गया। नगर के मां कर्मा एम्बुलेंस का संचालक पारस साहू उम्र 34 वर्ष अपनी पत्नी रेवती साहू उम्र 25 वर्ष पुत्र हर्षित साहू 10 वर्ष पुत्री एंजेल साहू 6 वर्ष के साथ शिवरीनारायण स्थित खोरसी गांव में भागवत सुनने के लिए गया था। सुबह 7:30 बजे वह अपने परिवार को के साथ कर में वापस अपने निवास अंधियारी पाठ जा रहा था। ओवरलॉड तेज रफ्तार हाईवा कर्मांक सीजी 10 बीजे 9348 पारस साहू के कार को अपने चपेट में लेने वाला था लेकिन पारस साहू के द्वारा अपनी कार सड़क से नीचे उतार लेने के कारण उसके एवं उसकी परिजनों की जान बच सकी। पारस साहू के द्वारा पुलिस थाना में लिखित सूचना देने पर पुलिस द्वारा मामले को विवेचना में लेते हुए हाईवा को जप्त कर खनिज विभाग के सुपुर्द किया गया। इधर थाना प्रभारी दिनेश यादव का कहना है कि मामले को विवेचना में लिया गया है एवं जप्त हाईवा को खनिज विभाग के सुपुर्द किया गया है।



JGI THE JAIN INTERNATIONAL SCHOOL

(Affiliated to CBSE, New Delhi, No. 3330064) A Division of The Jain Group of Institutions, Bangalore

Academic Year 2023-24 Class 10th Toppers Congratulations!

DIST.
TOPPER



PRANSHU AGRAWAL
99%



AARYAV TIWARI
98%



SAMIKSHA MAJHI
95.4%



ABHISHEK GHOSLE
94.2%



TANISHQ LALWANI
93.8%



TAANI JAIN
93.6%



SRIJAN PANDEY
93.4%



PRIYAL TIWARI
93.2%



SRISHTI LALWANI
92.6%



VIJAY KUMAR MARKAM
92.2%



DEWANSH AGRAWAL
91.8%



KRISHNA KANT TANDON
91.2%



AMAR AGRAWAL
91%



ARPAN PODDAR
91%



NALINI BHARTI
90.8%



ABHYUDAY TIWARI
90.8%



TANMAYA SAHOO
Class 10th
STATE TOPPER
99.2%



MEDHAVI JAIN
94.8%



NAILAH US SAHR
94.8%



DIYA BAID
94.4%



RAYON SINGH
92.6%



RISHITA SHRIVASTAVA
91.8%

Class 12th Toppers

**Admissions
Open**

For Classes Nursery to XII

ABHIMANYU AGRAWAL

Class 12th
DIST. TOPPER
97.2%



SHRISHTI SONI
91.4%



AARTI SAHU
91%



HARSH SINGH
90.8%



ARSHIA MAKKAD
90.4%

**FULLY AIR CONDITIONED
CLASS ROOMS & SEPARATE HOSTELS
(FOR BOYS & GIRLS)**

Enroll Your Child & Grab
**Up to 100%
SCHOLARSHIP**

Class 10th

Highest **99.2%**
First Division **91.46%**
Second Division **8.54%**

Class 12th

Highest **97.2%**
First Division **92.59%**
Second Division **7.41%**

Integrated
coaching classes for
*SCIENCE,
*COMMERCE &
*HUMANITIES



07752 - 283281-85
9584461668, 9584461666

School Campus:



Mungeli Road, PO Sakri,
Bilaspur (CG)- 495 003



info@tjisedu.in



www.tjisedu.in



बिरा। जैजैपुर विकासखंड के अंतर्गत सनराइज स्कूल हेरतीखुर्द में कक्षा दसवीं में अध्यनरत छात्र-छात्राओं ने उत्कृष्ट प्रदर्शन करते हुए प्रथम स्थान प्राप्त कर गांव और विद्यालय का नाम रोशन किया है।परीक्षा परिणाम की सूची - भूपेंद्र साहू 475 (79.16) उमेश साहू 471(78.5) रूपेश्वरी साहू 464 77.33 देवा साहू 462 (77)भुवनेश्वरी 420 (70) साहू अंशु साहू 388 (64.66) उमा टंडन 388 (64.66) चिन्तामणी साहू ने सभी बच्चों के उज्ज्वल भविष्य की कामना की है।

12वीं में आयुष दिनकर ने प्राप्त किया 89 प्रतिशत अंक कोसला। छ. ग. ज्ञान ज्योति हायर सेकेण्डरी स्कूल पामगढ़ में

अध्यनरत ग्राम बारागांव के कक्षा 12 के छात्र आयुष कुमार दिनकर ने 89 प्रतिशत अंक प्राप्त किया है। उसकी इस उपलब्धि पर लोगों ने उज्ज्वल भविष्य की कामना की है। आयुष ने अपनी सफलता का श्रेय माता-पिता व भाई साथ ही अपने गुरुजनों को दिया है।

गणित संकाय में रुपेश को मिला 77 प्रतिशत अंक

तनौद। आदर्श ग्राम पंचायत खोरसी के रुपेश कुमार साहू पिता राजकुमार साहू और माता श्रीमती रामबाई साहू जो गुहिंगी का काम करते हैं जिन्होंने सरस्वती शिशु

मंदिर उच्चतर माध्यमिक विद्यालय लोहसी खरोद में कक्षा द्वादश में अध्ययन करते हुए गणित संकाय में 500 अंकों में से हिन्दी में 94 अंशजी में 60 भौतिक में 74 रसायन शास्त्र में 73 और गणित में 86 इस प्रकार कुल 387 अंकों के साथ 77% अंक प्राप्त करके विद्यालय में प्रथम स्थान प्राप्त किया। उन्होंने अपनी इस सफलता का श्रेय अपने माता पिता एवं बड़े भाई हरिश साहू को दिया है।

अनुराग ने 94 प्रतिशत अंक के साथ प्राप्त किया प्रथम स्थान अकलतरा। माध्यमिक शिक्षा मंडल द्वारा आयोजित दसवीं बोर्ड की परीक्षा में शासकीय हाई स्कूल परसदा रमंड के विद्यार्थियों ने उत्कृष्ट प्रदर्शन किया। शाला के कक्षा दसवीं की छात्र अनुराग राय सागर पिता सुरेन्द्र राय सागर ने 94 % प्राप्त कर अपने विद्यालय शासकीय हाई स्कूल परसदा एवं अपने गाँव का नाम रोशन किया है। खुशी वर्मा पिता परमेश्वर वर्मा ने 88 प्रतिशत प्राप्त कर विद्यालय में दूसरा स्थान प्राप्त किया है एवं तुषारा पिता भरत कश्यप ने 82 %लाकर तीसरी स्थान प्राप्त किया है। विद्यालय के प्राचार्य मणि शंकर साहू ने बताया कि शाला के विद्यार्थियों ने बिना किसी ट्यूशन एवं कोचिंग के स्वयं के परिश्रम एवं शाला के शिक्षकों के मार्गदर्शन के आधार पर उत्कृष्ट अंक प्राप्त कर शाला का नाम रोशन किया है।

सीमा सुरक्षा बल में लक्ष्मी कश्यप का हुआ चयन



जांजगीर-चांपा। बलौदा विकासखंड अंतर्गत आने वाले ग्राम पंचायत कमरीद निवासी लक्ष्मी कश्यप पिता केदार कश्यप का चयन भारतीय स्पेशल फोर्स बीएसएफ में हुआ है। शुरु से ही पढ़ाई लिखाई के साथ लक्ष्मी की रुचि भारत माता की सेवा करने में थी वही ट्रेनिंग पूरी करने के बाद ग्राम आगमन पर बड़ी संख्या में लोग उनसे मिलने पहुंचे साथ ही साथ बीएसएफ में चयन होने पर शुभकामनाएं दी उनसे मिलने वालों में सुनील कश्यप भुवनेश्वर कश्यप राम कश्यप नरेंद्र कश्यप सहित अन्य लोग उपस्थित थे। इसके पूर्व गांव पहुंचने पर लक्ष्मी कश्यप का स्वागत किया गया

आर्ट ऑफ लिविंग परिवार ने धूमधाम से मनाया श्रीश्री रविशंकर का अवतरण दिवस सत्संग से प्राप्त होती है ईश्वरीय कृपा : द्विवेदी

हरिभूमि न्यूज ►► चांपा

आर्ट ऑफ लिविंग परिवार चांपा एवं नैला-जांजगीर के सदस्यों द्वारा संस्था के प्रणेता श्रीश्री रविशंकर जी का 66वां अवतरण दिवस परशुराम मार्ग स्थित द मार्टन विलेज में सोमवार 13 मई को रात्रि 8 बजे से हर्षोल्लास के साथ मनाया गया। इस मौके पर सत्संग के साथ भण्डारे का भी आयोजन किया गया।

कार्यक्रम की शुरुवात गुरु पूजा से वरिष्ठ प्रशिक्षक एवं छ.ग. राज्य विद्युत मण्डल अंतर्गत अटलबिहारी बाजपेयी ताप विद्युत गृह मडवा में चीफ इंजीनियर शशिधर द्विवेदी ने की। उन्होंने इस मौके पर कहा कि सत्संग का मतलब है सत्य का साथ। सत्संग में हम कुछ मंत्रों का उच्चारण करते है जिससे वातावरण पवित्र हो जाता है और अध्ययन करने वालों के दूषित विचार समाप्त हो जाते है। इससे ईश्वरीय कृपा प्राप्त होती है। कार्यक्रम के दौरान मंच पर सुनील सोनी, एच.एस. भारद्वाज, डॉ. भोलेश्वर सोनी तथा अजय राठौर ने भी अपने विचार व्यक्त करते हुए लोगों को धर्म के प्रति जागरूक किया और आध्यात्म, धर्म तथा सत्संग की त्रिवेणी में उपस्थितों को डुबकियां लागायीं करीब 2 घंटे तक चले कार्यक्रम के अंत में आर्ट ऑफ लिविंग के प्रणेता योग गुरु व पद्य विभूषण से सम्मानित श्रीश्री रविशंकर जी के 66वें अवतरण दिवस के उपलक्ष्य में केक काटकर व भजन तथा गीत गाकर उत्साहपूर्ण वातावरण में श्रीश्री रविशंकर



सत्संग करते आर्ट ऑफ लिविंग परिवार के सदस्य।

जी का जन्म दिवस मनाया गया। जन्म दिवस का मोटो “मै तेरा, तेरा मै” रखा गया। इस मौके पर सत्संग के साथ रविशंकर जी के भजन और जन्मदिन के गीतों पर लोग झूमने लगे। अंत में श्रीश्री रविशंकर जी की आरती एवं आभार प्रदर्शन के साथ ही सत्संग का समापन किया गया। इस दौरान तबले पर जितेन्द्र देवांगन, आर्गन पर सुश्री नवधादेवी वैष्णव, आक्टोपेड पर देवेश कुमार देवांगन एवं बलराम पटेल ने संगत की। लोगों ने कार्यक्रम पश्चात भण्डारे में

शामिल होकर प्रसाद ग्रहण किया। कार्यक्रम में मनोज मित्तल, कृष्ण कुमार देवांगन, डॉ. श्यामाचरण साहू, सुशान्त चैधरी, राजेन्द्र जायसवाल, पवन नामदेव, जमुना सोनी, रोशनलाल अग्रवाल, लालचंद देवांगन, हितेश देवांगन, कर्नातभूषण राठौर, महेश विरानी, रौनक गुप्ता, शशिभूषण सोनी, परमेश्वर स्वर्णकार, मधुसूदन सोनी, मीरा चैधरी, श्वेता राठौर, कीर्ति सोनी, संतोष सरिता सोनी, कमला सोनी सहित सदस्य उपस्थित थे।

अनुनय कान्वेंट के विद्यार्थियों ने 12वीं में किया उत्कृष्ट प्रदर्शन

सक्ती। कक्षा 12वीं का परीक्षा परिणाम उत्कृष्ट रहा। दसवीं के छात्र ने टॉप टेन में जगह बनाया है। नगर में संचालित अनुनय कान्वेंट हायर सेकेंडरी स्कूल के कक्षा 12वीं का परीक्षा परिणाम शानदार रहा। कक्षा दसवीं में जहां छात्र राहुल गबेल ने टॉप टेन में जगह बनाया तथा अपने ग्राम नगर एवं पुरे जिले का नाम रोशन किया और 101 छात्र प्रथम श्रेणी में उत्तीर्ण हुए , वहीं 12वीं में 45 विद्यार्थी प्रथम श्रेणी में तथा 30 विद्यार्थी द्वितीय श्रेणी में उत्तीर्ण हुए। सर्वाधिक अंक स्नेहा देवांगन पिता महेश देवांगन 90.8, दिशा बरेट पिता श्याम लाल बरेट 90%, हितेश्वरी बरेट पिता पूरनलाल बरेट 89.8%, श्रेया अग्रवाल 86%, लक्ष्मी राठौर 82.8 %, रुद्र प्रताप यादव 82.2%, सोनिया साहू 81.5 %शुभम कुमार जायसवाल 78%, आंचल 76%, भावना राज 75.8 %, भूमि कटाव्वार 75.6, वर्षा देवांगन 75.6 %, किरण बघेल 74.4, वंदना देवांगन 72.2%, अमृता थवाईट 72%, प्रशांत भारद्वाज 71.8%,, तनिष्क राठौर 71.4%, सोम्या जायसवाल 70. 8%, जयेश कुमार शुक्ला 70.4%, यशराज साहू 69.6%, प्रिया रातें 69.4%, ईशा उनसेना 69.4%, कृष्णकांत साहू 69%, राघवेंद्र कुमार 68.8 %, पायल नेताम 68.2%, रूद्राचरण पटेल 67.6%, फूलचंद देवांगन 67.4%, शेली यादव 66%, हेमंत देवांगन 65.2%, निष्ठा खर्चा 65.2%, निधि गोस्वामी 64.4%, पदमा 63.6, हरिश कुमार 63.2%, जय साहू 62.6%, दीक्षांश बरेट 62.4%, पूजा कंवर 62.4%, सारांश राठौर 62.2%, देवेश कुमार 62.2%, मधु देवांगन 61.8%,



आर्यन जायसवाल 61.4%, नंद रानी वैष्णव 60.8%, देवनारायण गबेल 60.8%, राजीव महंत 60.4%, लक्ष्मी प्रसाद यादव 60.2%, भैरव यादव 60% प्रतिशत अंक रहा। छात्र-छात्राओं को संचालक योगेश साहू तथा समस्त स्टाफ ने उज्ज्वल भविष्य की शुभकामनाएं दी है।

शाउमावि पड़रिया में भूमिका पटेल व रामकुमारी का सर्वोच्च स्थान

अकलतरा। शाउमावि पड़रिया में कक्षा 10 वीं बोर्ड परीक्षा में भूमिका पटेल 93 प्रतिशत संस्कार पटेल 91.3

प्रतिशत विकास सोनझरी 88.3 प्रतिशत अंजू पटेल 81.8 प्रतिशत अंकिता पटेल 71.6 प्रतिशत जागृति पटेल,65.प्रतिशत धनेश्वरी पटेल 65.3 प्रतिशत प्राप्त किए।कक्षा 12 वीं कला में रामकुमारी 73% तुलसी पटेल 70.2 प्रतिशत नेहा पटेल 68.8 प्रतिशत प्रभात 68.8 प्रतिशत नवधा 64.6 प्रतिशत विज्ञान संकाय में मनीषा 64.6 प्रतिशत देवेन्द्र 64.6 चंद्रकांत 64.6 प्रतिशत पूजा 64 प्रतिशत सुनीता

62.6 प्रतिशत प्रियंका पटेल 62.4 प्रतिशत प्रतिशत प्राप्त कर शाला का नाम रोशन किया है।छात्र छात्राओं के सफलता पर प्राचार्य दिनेश खटकर,व्याख्याता धासीराम पटेल, बसंत बंजारे ,राजकिशोर धिरही ,उमाकांत टेंगोर ,शुभम शर्मा, रश्मि अग्रवाल ,किरण सिंह चंदेल ,सूरज प्रकाश कंवर,पूर्णिमा शर्मा ,सरपंच ललिता पटेल ,प्रकाश पटेल उपसरपंच रवि निर्मलकर,सुमेन्द्र पटेल ने उज्ज्वल भविष्य की कामना करते हुए हर्ष व्यक्त किया है।

न्यायालय तहसीलदार सारागांव, जिला जांजगीर-चांपा (छ.ग.)
ग्राम नवागांव
दिनांक 03/05/2024
ईश्वरहार

आम जनता को सूचित किया जाता है कि आवेदन पुरुषोत्तम सिंह राठौर पिता स्व. भागवत प्रसाद जाति राठौर निवासी नवागांव तहसील सारागांव जिला जांजगीर चांपा छ.ग. ने इस न्यायालय में अपने माता सत्यवती राठौर के मृत्यु दिनांक 08/08/1994 स्थान पर नवागांवकारण से होने पर पंजीयन हेतु आवेदन पत्र पटवारी प्रतिवेदन मय पंचमाया शायध पत्र सहित पेश किया है। अतः जिस किसी व्यक्ति/संस्था को दावा/आपत्ति हो तो पेशी दिनांक 17/05/2024 को समय 11:00 बजे इस न्यायालय में उपस्थित होकर दावा/आपत्ति प्रस्तुत कर सकते है। नियत तिथि के पश्चात दावा/आपत्ति स्वीकार नहीं किया जावेगा।

आज दिनांक 03/05/2024 को न्यायालय के सील मुद्रा एवं मेरे हस्ताक्षर से जारी किया जाता है।

जारी दिनांक 03/05/2024
पेशी दिनांक 17/05/2024
कार्यालयिक दण्डाधिकारी सारागांव

न्यायालय तहसीलदार सारागांव, जिला जांजगीर-चांपा (छ.ग.)
ग्राम परसापाली
दिनांक 03/05/2024
ईश्वरहार

आम जनता को सूचित किया जाता है कि आवेदन चैतराम पटेल पिता रामप्रसाद पटेल निवासी परसापाली तहसील सारागांव जिला जांजगीर चांपा छ.ग. ने इस न्यायालय में अपने दादी समुंद्र कुंवर देवा प्यारोराम के मृत्यु दिनांक 06/06/1980 स्थान पर परसापाली..... कारण से होने पर पंजीयन हेतु आवेदन पत्र पटवारी प्रतिवेदन मय पंचमाया शायध पत्र सहित पेश किया है। अतः जिस किसी व्यक्ति/संस्था को दावा/आपत्ति हो तो पेशी दिनांक 17/05/2024 को समय 11:00 बजे इस न्यायालय में उपस्थित होकर दावा/आपत्ति प्रस्तुत कर सकते है। नियत तिथि के पश्चात दावा/आपत्ति स्वीकार नहीं किया जावेगा।

आज दिनांक 03/05/2024 को न्यायालय के सील मुद्रा एवं मेरे हस्ताक्षर से जारी किया जाता है।

जारी दिनांक 03/05/2024
पेशी दिनांक 17/05/2024
कार्यालयिक दण्डाधिकारी सारागांव

समक्ष पब्लिक नोटरी चाम्पा जिला जांजगीर चाम्पा छ.ग.

राधय पत्र
मै संतोष कुमार सोनी उम्र 55 वर्ष पिता स्व. नारायण प्रसाद सोनी निवासी सदर बाजार चाम्पा तहसील चाम्पा जिला जांजगीर चाम्पा छ.ग. निम्नलिखित हलफन बयान करता हूँ :
1. यह की मेरे सभी शैक्षणिक प्रमाण पत्र आधार कार्ड फैन कार्ड एवं अन्य शासकीय एवं अर्थ शासकीय अभिलेखों में मेरा नाम संतोष कुमार सोनी पिता नारायण प्रसाद सोनी दर्ज है। 2. यह की मेरे पुत्र यशराज सोनी के शैक्षणिक प्रमाण पत्र में यशराज सोनी पिता संतोष सोनी दर्ज है जो मेरा ही नाम है। 3. यह की मेरे पुत्र यशराज सोनी के शैक्षणिक प्रमाण पत्र में पिता के रूप में दर्ज नाम संतोष सोनी एवं अन्य दस्तावेजों में दर्ज नाम संतोष कुमार सोनी अलग अलग व्यक्तियों के नाम न हो कर एक ही व्यक्ति अर्थात मेरा ही नाम है। 4. यह की मैं यह शायध पत्र अपने पुत्र यशराज सोनी के द्वारा अपने नाम पर भारतीय पासपोर्ट प्राप्त करने हेतु प्रस्तुत आवेदन पत्र के समर्थन में उक्त बातों के सत्यता में प्रस्तुत कर रहा हूँ।

राधयकर्ता
एस.के. सोनी
सत्यापन
मैं संतोष कुमार सोनी उम्र 55 वर्ष पिता स्व. नारायण प्रसाद सोनी निवासी सदर बाजार चाम्पा तहसील चाम्पा जिला जांजगीर चाम्पा छ.ग. सत्यापित करता हूँ की इस शायध पत्र की कंडिका 01 से 04 तक की बातें सत्य एवं सही है।
सत्यापनकर्ता
एस.के. सोनी

हरिभूमि न्यूज ►► चांपा

केन्द्रीय माध्यमिक शिक्षा बोर्ड द्वारा सोमवार को घोषित कक्षा दसवीं व बारहवीं के परिणाम में 'दिल्ली पब्लिक स्कूल,के छात्र-छात्राओं ने उत्तम अंक अर्जित किये।

कक्षा दसवीं व बारहवीं सीबीएसई बोर्ड के 13 मई को घोषित परीक्षा परिणाम में जिले को गौरवान्वित करते हुए कक्षा 10वी की छात्रा समीक्षा साहू ने 95.8 प्रतिशत अंको के साथ विद्यालय में सर्वोच्च स्थान हासिल किया। क्रमानुसार द्वितीय स्थान जाह्नवी घृतलहरे ने 94.6 प्रतिशत एवं तृतीय स्थान अवेषा जायसवाल ने 94 प्रतिशत अंक प्राप्त कर विद्यालय का नाम रोशन किया। 6 छात्र-छात्राओं ने 90 प्रतिशत से अधिक अंक प्राप्त किए। इसी क्रम में खुशी साव 93.2 प्रतिशत,



हरिभूमि न्यूज ►► सक्ती

सीबीएसई बोर्ड का परीक्षा परिणाम घोषित हुआ। इसमें जितल वर्ल्ड स्कूल के लिए विद्यार्थियों ने उत्कृष्ट प्रदर्शन किया। इस वर्ष की परीक्षा में कक्षा 12वी में 54 विद्यार्थी शामिल थे, जिसमें से 13 छात्रों ने 80 प्रतिशत से अधिक अंक प्राप्त किए। उत्कृष्ट प्रदर्शन करने वाले में कक्षा 12 में यश

सरस्वती शिशु मंदिर का परीक्षा परिणाम सर्वश्रेष्ठ

बिरा। सरस्वती शिशु मंदिर देवरानी का परीक्षा परिणाम सर्वश्रेष्ठ रहा। कक्षा अरुण में करुणा कौशले 98.6%, कक्षा उदय- गायत्री साहू 99.5%, कक्षा प्रथम- निहाल साहू 96.5%, कक्षा द्वितीय- एकलव्य साहू 88.5%, कक्षा तृतीय- दिव्यांशी साहू 95.6%, कक्षा चतुर्थ- सृष्टि बघेल 95.5%, कक्षा पंचम- वेदिता साहू 99%, कक्षा षष्ठ- विंदा साहू 93.16%, कक्षा सप्तम- हंसप्रभा साहू 95.83% कक्षा अष्टम-

लायंस डी.ए.वी. पब्लिक स्कूल का परीक्षा परिणाम रहा उत्कृष्ट

हरिभूमि न्यूज ►► अकलतरा

लायंस डी.ए.वी. पब्लिक स्कूल अकलतरा का सीबीएसई का 10वीं एवं 12वीं का परीक्षा परिणाम हर वर्ष की भांति इस वर्ष भी उत्कृष्ट रहा। कक्षा 10 वीं एवं 12वीं के विद्यार्थियों ने उत्कृष्ट अंक प्राप्त कर अपने विद्यालय एवं अपने माता-पिता का नाम रोशन किया। कक्षा दसवीं में प्रज्ञा साहू ने 95.80% अंक प्राप्त कर प्रथम स्थान, मीनाक्षी चतुर्वेदी ने 94.20% अंक प्राप्त कर द्वितीय स्थान, संयोग पांडे ने 94% अंक प्राप्त कर तृतीय स्थान, तितिक्षा साहू ने 93.20% अंक प्राप्त कर चतुर्थ स्थान, सानवी सिंह दीक्षित ने 91.60% अंक प्राप्त कर पांचवा स्थान तथा गरीमा शर्मा ने 89.60% अंक प्राप्त कर छठवां स्थान प्राप्त किया। 111 छात्रों ने



80% से 90% के बीच अंक प्राप्त किया तथा 10 छात्रों ने 70% से 80% के बीच अंक प्राप्त किया। इसी प्रकार कक्षा 12वीं का परीक्षा परिणाम भी सराहनीय रहा। कक्षा 12 वीं के विज्ञान संकाय में सीमा चंदवानी ने 95.80% अंक प्राप्त कर प्रथम स्थान, नैतिक अग्रवाल ने 90.20% अंक प्राप्त कर द्वितीय स्थान तथा चिराग मिश्रा ने 87.20% अंक प्राप्त कर तीसरा स्थान प्राप्त किया। वाणिज्य संकाय में शंभवी

तिवारी ने 92.40% अंक प्राप्त कर प्रथम स्थान, तनीषा शर्मा 88.60% अंक प्राप्त कर द्वितीय स्थान तथा तनिष्क जैन ने 86.60% अंक प्राप्त कर तृतीय स्थान प्राप्त किया। विद्यालय के प्राचार्य सुनील श्रीवास्तव , विद्यालय के अध्यक्ष दीनदयाल अग्रवाल एवं विद्यालय प्रबंध समिति के द्वारा विद्यार्थियों को अच्छे अंकों से उत्तीर्ण होने पर बधाई देते हुए उनको उज्ज्वल भविष्य की कामना की गई है।

दसवीं में चंचल व 12वीं में मुस्कान ने प्राप्त किया प्रथम स्थान

हरिभूमि न्यूज ►► राहौद

ग्राम पंचायत बिलारी के ज्ञानदीप उच्चतर माध्यमिक विद्यालय की छात्रा चंचल साहू ने 10 वीं एवं कक्षा 12 वीं में मुस्कान नामदेव ने प्रथम स्थान प्राप्त कर विद्यालय एवं माता-पिता का मान बढ़ाया।

ग्राम पंचायत बिलारी के ज्ञानदीप उच्चतर माध्यमिक विद्यालय के मेधावी छात्रा चंचल साहू ने 97% अंक अर्जित कर जिला में द्वितीय स्थान अर्जित किया, वहीं कक्षा 12 वीं में मुस्कान नामदेव ने 90.8% अंक के साथ ही उत्कृष्ट परिणाम लाया है। साथ ही कक्षा 10 वीं में विद्या उषा, रूपाली, प्रियंका, गीता, अश्वनी पटेल, अखिल सान्डे, जयदेव चंदेल,मनीराम एवं विद्यालय समिति के सभी सदस्यों ने उज्ज्वल भविष्य की कामना की है।



74.4.जानकी ने 73.4%अंक प्राप्त किया है। स्कूल के प्राचार्य आर के कश्यप, उप प्राचार्य बजरंग साहू, महेंद्र राकेश साहू, गोपी गुप्ता, देवी प्रसाद साहू, कमल साहू, उषा, रूपाली, प्रियंका, गीता, अश्वनी पटेल, अखिल सान्डे, जयदेव चंदेल,मनीराम एवं विद्यालय समिति के सभी सदस्यों ने उज्ज्वल भविष्य की कामना की है।

सीबीएसई बोर्ड में आद्या शुक्ला ने प्राप्त किया 87 प्रतिशत अंक

केरा। आदर्श ग्राम पंचायत केरा के ब्राम्हणपारा चण्डी मंदिर निवासी नोटरी रामनिवास शुक्ला एवं प्रतिभा शुक्ला की सुपुत्री आद्या शुक्ला ने सीबीएसई बोर्ड की परीक्षा में 97 प्रतिशत अंक प्राप्त किया है। उनकी इस उपलब्धि पर अनिता शुक्ला, राकेश शुक्ला, श्रीमती आयुषी शुक्ला, अंकिता तिवारी, आकृति शुक्ला ने हर्ष व्यक्त करते हुए उनके उज्ज्वल भविष्य की कामना की है। आद्याशुक्ला बचपन से ही मेधावी छात्रा रही है। पांचवीं, आठवीं की परीक्षा में भी उन्होंने उत्कृष्ट प्रदर्शन किया है। उन्होंने अपनी सफलता का श्रेय माता-पिता एवं गुरुजनों को दिया है।



सीबीएसई बोर्ड परीक्षा में जितल वर्ल्ड स्कूल का परीक्षा परिणाम उत्कृष्ट



हरिभूमि न्यूज ►► सक्ती

सीबीएसई बोर्ड का परीक्षा परिणाम घोषित हुआ। इसमें जितल वर्ल्ड स्कूल के लिए विद्यार्थियों ने उत्कृष्ट प्रदर्शन किया। इस वर्ष की परीक्षा में कक्षा 12वी में 54 विद्यार्थी शामिल थे, जिसमें से 13 छात्रों ने 80 प्रतिशत से अधिक अंक प्राप्त किए। उत्कृष्ट प्रदर्शन करने वाले में कक्षा 12 में यश

अग्रवाल -95.6 प्रतिशत, सिद्धार्थ अग्रवाल 92.4प्रतिशत, खुशी अग्रवाल 92.2प्रतिशत, अर्नी अग्रवाल 91.6प्रतिशत। कक्षा 10वीं कक्षा में 54 विद्यार्थी थे, उनमें से 25 छात्रों ने 80 प्रतिशत से अधिक अंक प्राप्त किए, और 8 छात्रों ने 90 प्रतिशत से अधिक अंक प्राप्त किए। कक्षा 10 के टॉपर में सोम्या अग्रवाल 94 प्रतिशत, वंश अग्रवाल 93.2प्रतिशत, अनंत अग्रवाल 92.2

प्रतिशत ,पूर्णव पटेल 92 प्रतिशतअनमोल अग्रवाल 91.2 प्रतिशत,क्षमा अग्रवाल 90.4 प्रतिशतआयुष देवांगन 90.4 प्रतिशतआन्या अग्रवाल 90.2 प्रतिशत अंक हासिल किया है। स्कूल के प्रिंसिपल वैकट, डायरेक्टर रवि गोयल और ऋषभ अग्रवाल ने सभी छात्रों को उनकी सफलता के लिए बधाई देते हुए उज्ज्वल भविष्य की कामना की है।

जांजगीर मार्केट

गुप्त रोग
नामर्व, शीघ्रपतन, स्वानंदोष, धातु पतला, पेशाब के साथ धातु का गिरना, जलन छोटपान,टेढ़ापन, रिपलिंग, गनीरिया,वर्मरोग, इत्यादि सभी प्रकार के गुप्त रोग का इलाज किया जाता है। बिना आपरेशन अण्डकोष, वटासीर एवं मगंडर का कारंटी इलाज।

निःसंनान दण्डित अवश्य मिले

मां दुर्गा क्लीनिक
डॉ. ए.के. विश्वास
स्टेशन रोड पी.उल्क्युडी, ऑफिस के सामने गटलानी लोहा बाड़ा के बगल, चाम्पा
मो.- 8269419396, 8670074465

मूत्र किडनी एवं प्रोस्टेट

समस्त किडनी रोग गुर्दा, नेफ्रोलाजी किडनी में सुजन दर्द पेशाब कम होना या रुकावट जलन, सिरम क्रियेटिनिन, यूरिक एसिड, यूरिया का बढ़ना पैरो या आंखों में सुजन अगर डायलिसिस में चल रहे हो या किडनी बदलने कि नौबत आ गई हो तो इस चिकित्सा से जीवन बच सकता है, यह चिकित्सा किडनी के नेफ्रॉन सेल को पुनः एक्टिवेट (रिजनरेंट) अर्थात् फिर से जीवन प्रदान करता है यूरेथारस्ट्रेक्टर (मूत्र नली का सिक्कुडन) पेशाब न उत्तरना, बूंद बूंद टपकना या बन्द होना, आपरेशन कि आवश्यकता नहीं होती एवं पेशाब में जलन, पीला लालिमा रहना या खून या मवाद आना। प्रोस्टेट विकार बार बार पेशाब होना, बूंद-बूंद या रुकना, इसके कारण सेक्स में आई कमजोरी।
समय : 11 से 3 बजे तक

जीवन ज्योति क्लीनिक **डॉ. आर अग्रवाल** (हर्बल मेडिसीन) नया बस स्टैंड के अंदर, गोलू पोहा जलेबी होटल के ऊपर शॉप नं. 25 दुर्ग (छ.ग.)
स्थायी चिकित्सा परामर्श के लिए मिले मो. 7587099540 (आने से पहले फोन करें)

खबर संक्षेप

प्रकाश पटेल ने हासिल किया एमबीबीएस की डिग्री



डभरा। ग्राम रगजा निवासी प्रकाश पटेल का चयन सन 2018 में एमबीबीएस के लिए शासकीय मेडिकल कालेज नागपुर में हुआ था। इनके द्वारा एमबीबीएस की पढ़ाई अप्रैल 2024 में पूर्ण कर ली। इसके बाद डॉक्टर प्रकाश पटेल पीजी की तैयारी कर रहे हैं इनके पिता हेमंत पटेल सामान्य किसान परिवार से है माता दीपा पटेल गृहणी है। डॉ प्रकाश की प्रार्थमिक शिक्षा गृह ग्राम एवं माध्यमिक शिक्षा तमनार तथा हायर सेकेंडरी की शिक्षा जिंदल स्कूल रायगढ़ से हुई है। डॉ प्रकाश पटेल शुरू से ही मेधावी छात्र रहे हैं। एमबीबीएस में इनका चयन प्रथम प्रयास में ही हो गया था उनके चयन होने की खबर सुनकर उनके दादा नेमचंद पटेल एवं दादी हुलास कुंवर फूले नहीं समा रहे हैं। इनकी इस उपलब्धि पर अछरिया समाज के केंद्रीय अध्यक्ष भुवनेश्वर पटेल, केंद्रीय सचिव ओमप्रकाश पटेल महासचिव दीनदयाल पटेल, केंद्रीय संगठन सचिव धनन्जय पटेल, कमलेश पटेल, इंद्रकुमार पटेल डीपी चौधरी, डॉ राजेंद्र चौधरी, मनीष चौधरी ने हर्ष व्यक्त करते हुए उज्ज्वल भविष्य की कामना की है।

दसवीं बोर्ड परीक्षा में ऋतु ने अर्जित किए 92.83 अंक

बहेराडीह। सच्ची लगन एवं अनुशासित मेहनत से किये गए कार्य का प्रतिफल जरूर मिलता है। इस



वाक्य को ग्राम सिवनी के 10 वी की छात्रा ऋतु राठौर ने सिद्ध कर दिखाया है। छत्तीसगढ़ माध्यमिक शिक्षा मंडल की 10 की परीक्षा में 92.83 अंक अर्जित कर पूरी कक्षा में उत्कृष्ट स्थान प्राप्त किया है। इसके अतिरिक्त छात्रा ऋतु राठौर खेलकूद एवं सांस्कृतिक गतिविधियों में अपनी महत्वपूर्ण भूमिका निभाते आ रही है। इनकी सफलता पर शिक्षकों एवं विद्यालय परिवार ने शुभकामनाएं प्रेषित की है और बताया कि छात्रा काफी होनहार है जो पूरी निष्ठा एवं लगन के साथ पढ़ाई करती रहती है। इस सफलता का श्रेय छात्रा ऋतु राठौर ने अपने परिवार जन एवं शिक्षकों को दी है।

आयुषी ने 12वीं में हासिल किये 90.4 प्रतिशत अंक

चांपा। स्थानीय हटरी बाजार निवासी अग्रवाल की भतीजी संघ चांपा के उपाध्यक्ष श्याम अग्रवाल की भतीजी



तथा बीकन इंग्लिश स्कूल कुसमुगुडा (कोरबा) में अध्ययनरत कक्षा 12वीं की छात्रा कु. आयुषी अग्रवाल ने छग. माध्यमिक शिक्षा मण्डल द्वारा वर्ष 2023-24 के परीक्षा परिणाम में गणित संकाय में 90.4 प्रतिशत अंक लेकर अपनी कक्षा में प्रथम स्थान हासिल किया है। वे मेडिकल स्टोर संचालक जुगलकिशोर अग्रवाल की सुपुत्री है। कु. आयुषी की इस उपलब्धि पर परिजन सहित अग्रवाल समाज चांपा ने प्रसन्नता जाहिर करते हुए उनके उज्ज्वल भविष्य की कामना की है।

निधन

रामचंद्र थावानी

चांपा। स्थानीय पूज्य संधी पंचायत बस्ती के मुखी एवं सदर बाजार स्थित रामा क्लॉथ स्टोर्स के



संचालक, राष्ट्रीय स्वयंसेवक संघ के जांजगीर-चांपा व सक्ती जिले के पूर्व जिला संघ चालक और तिलभाण्डेश्वर बाल कल्याण समिति चांपा के संस्थापक सदस्य रामचंद्र थावानी का बुधवार 15 मई को सुबह 10 बजे निवास पर निधन हो गया। वे 80 वर्ष के थे। स्व. थावानी अपने पीछे भरा-पूरा परिवार छोड़ गये है। उनका अंतिम संस्कार गुरुवार 16 मई को पूर्वाह्न 11 बजे मवेशी बाजार स्थित सार्वजनिक मुक्तिधाम में किया जायेगा। उनकी अंतिम यात्रा बुधवार को सुबह 10 बजे निवास स्थान से निकलेगी।

सुरदास ने अपनी रचनाओं में श्रीकृष्ण की बाल लीला का किया सजीव चित्रण

हरिभूमि न्यूज ►►चांपा

सक्षम द्वारा 14 मई को संत सूर दास जयंती पर आयुष्मान आरोग्य मंदिर प्राथमिक स्वास्थ्य केंद्र देवरी में दृष्टि बाधित दिव्यांगों का सम्मान कार्यक्रम

- सक्षम ने कार्यक्रम आयोजित कर दृष्टि बाधित दिव्यांगों का किया सम्मान

आयोजित किया गया। कार्यक्रम के मुख्य अतिथि राजेंद्र बेहरा प्रांतीय सचिव दृष्टि बाधित विकास संघ, विशिष्ट अतिथि डॉक्टर अजय पटेल सहायक प्राध्यापक रहे। अध्यक्षता सुश्री अनुराधा राठौर (दिव्यांग आइकन) सहायक प्राध्यापक ने किया।

कार्यक्रम के आरंभ में अतिथियों द्वारा संत सूर दास के तेल चित्र पर दीप प्रज्वलित कर पुष्प अर्पित किया गया। डॉ. दीपक तिवारी, डॉक्टर



कार्यक्रम में मंचस्थ अतिथिगण।

विजय चंद्रा, कल्पना महंत एवं सिस्टर पैकरा द्वारा अतिथियों एवं सभी आगंतुकों का तिलक लगाकर कर स्वागत किया गया। संगठन मंत्र का पाठ डॉक्टर के के कौशिक द्वारा किया गया। कमला सोनी द्वारा सक्षम गीत प्रस्तुत किया गया। डॉक्टर आशीष जायसवाल ने संत सूर दास का जीवन परिचय प्रस्तुत किया। मुख्य अतिथि राजेंद्र बेहरा ने सूर दास जी द्वारा रचित बाल लीला के पदों का गायन किया। विशिष्ट अतिथि

डॉक्टर अजय पटेल ने सुरदास जी के संघर्षमय जीवन और भक्तियोग द्वारा प्राप्त दिव्य ज्ञान चक्षु के विषय में चर्चा करते हुए उनके जीवन गाथा से सीख लेने हेतु आह्वान किया। सुश्री अनुराधा राठौर ने बहुत सुंदर भजन सबसे ऊंची प्रेम सगाई प्रस्तुत कर उपस्थित श्रोताओं को भाव विभोर कर दिया। गणेश सराफ ने सक्षम के विभिन्न प्रकोष्ठ एवं आयामों की जानकारी दी। सुश्री कृष्णा यादव जो कि अस्थि बाधित

मतगणना हेतु सभी आवश्यक व्यवस्था सुनिश्चित करने के लिए निर्देश

कलेक्टर ने स्ट्रांग रूम का किया निरीक्षण

मतगणना की तैयारियों का लिया जायजा

हरिभूमि न्यूज ►► जांजगीर-चांपा

लोकसभा चुनाव के बाद 4 जून को होने वाले मतगणना को लेकर कलेक्टर ने स्ट्रांग रूम का निरीक्षण किया। साथ ही मतगणना की तैयारियों का जायजा लिया। उन्होंने अधिकारियों से मतगणना हेतु सभी आवश्यक व्यवस्था सुनिश्चित करने के निर्देश दिए।

कलेक्टर एवं जिला निर्वाचन अधिकारी आकाश छिकारा ने शासकीय पॉलिटेक्निक कॉलेज जांजगीर स्थित स्ट्रांग रूम का निरीक्षण कर मतगणना की तैयारियों का जायजा लिया। उन्होंने स्ट्रांग रूम की सुरक्षा व्यवस्था का निरीक्षण किया एवं मतगणना स्थल पर सीसीटीवी कैमरे तथा तैनात सुरक्षा बल, मतगणना तथा डाक मतपत्रों की गणना की तैयारियों के संबंध में विस्तार से जानकारी ली और मतगणना स्थल पर टेबल कुर्सी, कुलर, विद्युत, पार्किंग व्यवस्था, मोडिया सेंटर, बैरिकेडिंग, गणना अभिकर्ता की बैठक व्यवस्था, स्ट्रांग रूम से मतगणना कक्ष में मशीनों की मूवमेंट एवं अन्य आवश्यक व्यवस्था जानकारी लेकर आवश्यक दिशा - निर्देश दिए। कलेक्टर ने डाक मतपत्रों की गणना, ईवीएम में दर्ज मतों की गणना, वीवीपैट स्लीप गणना, मतगणना की समाप्ति के बाद ईवीएम और निर्वाचन सामग्री को मुहरबंद करने और परिणाम की घोषणा के संबंध में आवश्यक दिशानिर्देश दिए। निरीक्षण के दौरान उप जिला अधिकारी श्रीमती निशा नेताम मंडवी सहित संबंधित अधिकारी कर्मचारी उपस्थित थे।-



स्ट्रांग रूम का निरीक्षण करने जाते कलेक्टर आकाश छिकारा।



संबंधितों से जानकारी लेते कलेक्टर।

लीनेस क्लब ने लगाया वाटर कूलर, राहगीरों को मिलेगा ठंडा पानी



सक्ती। सदैव सेवा कार्य में अग्रणी ऑल इंडिया लीनेस क्लब्स सक्ती की डिस्ट्रिक्ट चेयरपर्सन लीनेस शोभा सिंह के सौजन्य से स्थाई प्रोजेक्ट के तहत वार्ड नं 8 में वाटर कूलर लगाया गया। शोभा सिंह ने पूजा कर वाटर कूलर का शुभारंभ किया एवं सभी को मीठा शरबत वितरण किया। इस वाटर कूलर से आने जाने वाले राहगीरों को मीठा ठंडा पानी मिलेगा। इस अवसर पर एरिया ऑफिसर शालू पाहवा, मंजु जायसवाल अध्यक्ष विजय जायसवाल, अनीता सिंह, निकहत्त करीम खान, संगीता तिवारी, अमृता सिंह, लछमी रेडी, पूनम साहू, रीता राज, प्रियंका पात्रा, सुमन सिंह, विनीता जायसवाल, मीरा देवांगन एवं अन्य सदस्य उपस्थित रहे।

विप्र बंधुओं ने सामूहिक सुंदरकांड पाठ का किया आयोजन

हरिभूमि न्यूज ►► नवागढ़

भगवान परशुराम ब्राह्मण विकास समिति जांजगीर चांपा द्वारा एस डी महाविद्यालय नवागढ़ में विप्र बंधुओं द्वारा सामूहिक संगीतमय सुंदरकांड पाठ का आयोजन किया गया। कार्यक्रम का शुभारंभ महाविद्यालय परिसर में भगवान परशुराम जी व स्वामी विवेकानंद जी के विशाल प्रतिमा पर पूजा अर्चना व माल्यार्पण कर किया गया।

तत्पश्चात महाविद्यालय कक्ष में नन्हा संगीत कलाकार प्रवीण कुमार तिवारी ने संगीतमय सामूहिक सुंदरकांड पाठ का गायन किया।तबला में संगत तबला वादक संतोष कुमार कश्यप ने दी।साथ ही सभी उपस्थित विप्रजन सामूहिक पाठ में सहभागिता निभाई। तत्पश्चात भगवान श्री परशुराम जी की सामूहिक आरती, प्रसाद वितरण व सामूहिक भोज का आयोजन के साथ कार्यक्रम सम्पन्न हुआ। समीति द्वारा विशेष चर्चा में निर्वाचन संबंधी जानकारी व आगामी जून माह में स्वजातीय प्रतिभावान विद्यार्थियों व समाज में विभिन्न क्षेत्रों में उत्कृष्ट कार्य करने वालों का सम्मान करने पर चर्चा हुई। कार्यक्रम में सेवानिवृत्त व्याख्याता मनोज कुमार तिवारी को महाविद्यालय के संचालक व सीमित द्वारा शाल ज़्रोफल भेंटकर सम्मानित किया गया।आज के इस कार्यक्रम में भगवान परशुराम ब्राह्मण विकास समिति जांजगीर चांपा के जिलाध्यक्ष विशालनाथ तिवारी, संयोजक मनोज कुमार तिवारी,



सचिव डॉ कमलेश पांडेय,धन्य कुमार पाण्डेय, शैलेश दुबे, धनेश मिश्रा, उमाशंकर तिवारी, तोषण प्रसाद तिवारी,बसंत कुमार दुबे,विजय दुबे, श्रीमती इंदू तिवारी,संजय तिवारी, भूवनेश्वर चौबे सहित परिवार के सदस्य शामिल हुए।

रोजगार कार्यालय में प्लेसमेंट कैम्प 17 को

जांजगीर-चांपा। जिला रोजगार कार्यालय जांजगीर चांपा द्वारा 17 मई शुक्रवार को प्लेसमेंट कैम्प का आयोजन प्रातः 11 बजे से रोजगार कार्यालय, जांजगीर चांपा में किया जा रहा है। जिला रोजगार अधिकारी ने बताया कि कैम्प में टाटा मोटर्स जेडी ऑटोमेशन, जांजगीर द्वारा टीम लीडर के 02 एवं सेल्स एक्जिक्यूटिव के 10 पदों पर भर्ती की कार्यवाही की जावेगी। उक्त पद के लिए निर्धारित योग्यता स्नातक उत्तीर्ण निर्धारित की गई है एवं उक्त पदों के लिए मानदेय 10 हजार से 25 हजार निर्धारित है एवं कार्यक्षेत्र जांजगीर चांपा निर्धारित है। इच्छुक युवा उक्त प्लेसमेंट कैम्प में शामिल होना चाहते हैं वे अपने समस्त शैक्षणिक प्रमाण पत्रों तथा रोजगार पंजीयन के साथ निर्धारित तिथि में उपस्थित हो सकते हैं।

पंचवटी संस्कृत स्कूल का परिणाम शत प्रतिशत रहा

गोधना। संस्कृत बोर्ड का कक्षा 12 वी एवं कक्षा 10 वी का परिणाम बुधवार 15 मई को घोषित हुआ। इसमें पंचवटी संस्कृत विद्यालय गोधना के सभी विद्यार्थी प्रथम श्रेणी से उत्तीर्ण हुए। कोई भी विद्यार्थी द्वितीय एवं तृतीय या फेल नहीं है। संस्था के प्राचार्य संजय कुमार दुबे ने सभी छात्रों को शुभकामनाएं देते हुए उनके उज्ज्वल भविष्य की कामना किए। पंचवटी संस्कृत विद्यालय गोधना में 10 वी में कुल छात्र संख्या 14 एवं 12 वी में कुल छात्र संख्या 17 थे।

स्वीमिंग पुल शुल्क कम करें अन्यथा होगा आंदोलन



स्वीमिंग में तैरते बच्चे।

हरिभूमि न्यूज ►► जांजगीर-चांपा

स्वीमिंग पुल में तैराकी के नाम पर बच्चों से ठेकेदार द्वारा 45 मिनट के लिए 200 रुपए वसूल की जा रही है। इसका भाजपा नेता प्रशांत सिंह ने विरोध करते हुए पालिका से शुल्क कम करने की मांग की है, अन्यथा आंदोलन करने की बात कही है।

नगर पालिका जांजगीर-नैला की कांग्रेस सरकार अपनी विदाई की बेला में है। अपने बचे खुचे 5 महीने में वो जितना ज्यादा से ज्यादा समेटने की जुगाड़ में दिखाई पड़ रही है। पालिका द्वारा स्विमिंग पुल में तैराकी के नाम पर बच्चों से शुल्क के नाम पर अनाप-शानाप बसूली की जा रही है। ठेकेदार द्वारा नगर सरकार के संरक्षण में जितनी राशि वसूली जा रही है, उसे देखकर लगता है मानो यह स्विमिंग पूल किसी फाइव स्टार होटल का हिस्सा

हो। भाजपा नेता प्रशांत सिंह ठाकुर ने स्विमिंग पूल में लिए जा रहे शुल्क को ज्यादा बताया है। उन्होंने कहा कि नगर पालिका की अकर्मण्यता के चलते उक्त स्विमिंग पुल 10 साल में जैसे-तैसे तैयार हो सका। कुछ दिन चलने के बाद अचानक उसे बंद कर दिया गया। अब फिर से इसे

चालू तो किया गया, पर ठेकेदार के हवाले कर दिया गया, जो शुल्क के नाम पर बच्चों से बड़ी राशि वसूल रहा है। भाजपा नेता का आरोप है कि नगर सरकार को इस स्विमिंग पूल से ओलम्पिक के लिए खिलाड़ी तो दूर सामान्य तैराक तैयार कर पाना मुश्किल होगा, क्योंकि 45 मिनट के लिए 200 रुपया राशि देने शायद ही कोई तैयार हो। उनका कहना है कि मनमाने शुल्क सम्बन्धी निर्णय को नगर पालिका वापस ले अन्यथा आंदोलन किया जाएगा।

21 दिवसीय जिला स्तरीय ग्रीष्मकालीन खेल प्रशिक्षण शिविर 20 मई से

सक्ती। संचालनालय खेल एवं युवा कल्याण विभाग रायपुर के निर्देशानुसार व कलेक्टर एवं जिला दंडाधिकारी अमृत विकास तोपनो के मार्गदर्शन में तथा खेल एवं युवा कल्याण विभाग सक्ती के संयुक्त तत्वाधान में 21 दिवसीय जिला स्तरीय ग्रीष्मकालीन खेल प्रशिक्षण शिविर का आयोजन 20 मई से किया जाना है। उक्त प्रशिक्षण शिविर के सक्ती जिले के जूनियर एवं सब जूनियर वर्ग के बालक एवं बालिका खिलाड़ी शामिल हो सकते हैं। उपरोक्त खेल प्रशिक्षण शिविर में सिर्फ सक्ती जिले के बालक व बालिका खिलाड़ी जिनकी आयु 18 वर्ष से कम है, उक्त खेल प्रशिक्षण शिविर में भाग ले सकते हैं। इस प्रशिक्षण शिविर में निम्नांकित खेल विधा बैडमिंटन, बालीबाल, फुटबाल, कबड्डी, खो-खो, एथलेटिक्स तथा ओलंपिक में शामिल खेलों का प्रशिक्षण दिया जायेगा। यह प्रशिक्षण 20 मई से 9 जून तक सुबह 5 बजे से 7 बजे तक और शाम 4:30 बजे से 6:30 बजे तक नंदेली मैदान सक्ती में आयोजित किया जाएगा। ग्रीष्मकालीन खेल प्रशिक्षण शिविर में खिलाड़ियों को सुबह शाम खेल प्रशिक्षण उपलब्ध कराया जायेगा। कलेक्टर एवं जिला दंडाधिकारी श्री अमृत विकास तोपनो ने उक्त प्रशिक्षण शिविर का सुव्यवस्थित आयोजन कराए जाने के लिए आवश्यक तैयारियां सुनिश्चित करने के निर्देश दिए हैं।

जिले मे हो रही सड़क दुर्घटनाओ पर अंकुश लगाने भाजपा नेता मिले यातायात प्रभारी से, दिए आवश्यक सुझाव

हरिभूमि न्यूज ►► जांजगीर-चांपा

क्षेत्र मे लगातार हो रही सड़क दुर्घटनाओ से जन जीवन अस्त व्यस्त है। उक्त समस्याओ को लेकर

- वाहन चालकों की सुविधा के लिए लगाए संकेत बोर्ड एवं रेंडियम पट्टी

भाजपा जिलाध्यक्ष गुलाब चंदेल व सोशल मीडिया प्रदेश प्रभारी प्रशांत सिंह ठाकुर ने यातायात प्रभारी से मिलकर कहा कि पकरिया झूलन व मुलमूला से गुजरने वाली रोड पर गति अवरोधक तय मापदंड के अनुसार नही बना है उसके लिए वहा आने वाले वाहन की सुविधा के लिए संकेतक और रेंडियम लगाए

जाना चाहिए। प्रधानमंत्री व मुख्यमंत्री सड़क पर चलने वाली भारी भरकम ओवरलोडेड वाहनों से सड़को का नुकसान एवं दुर्घटना की आशंका बनी रहती है। इसका कारण रेत परिवहन व कोयला परिवहन की गाड़िया है, जिस पर तत्काल कार्रवाई की जानी चाहिए। राष्ट्रीय राजमार्ग के प्रमुख चौराहे जहां आए दिन दुर्घटनाएं होती रहती है, जिससे आमजन मवेशी जानवर आदि का जीवन खतरे मे पड़ गया है, यह देखा गया है कि सड़को के सोलडर मे बड़े बड़े गड्ढे हो गए है, इनकी मरम्मत के सम्बन्ध मे आवश्यक कदम उठाए जाने चाहिए। जिला मुख्यालय जांजगीर की प्रमुख सड़के नैला रेलवे-स्टेशन

रोड, लिंक रोड, केरा रोड, जिला पंचायत जैसे रोड मे शाम होते ही स्टंटबाज बाइकर्स के कारण प्रतिदिन दुर्घटनाओ मे बढ़तीरती देखी गई है। साथ ही इनके द्वारा प्रेशर हार्न एवं साइलेंसर मे फटाकेनुमा आवाज के कारण वहा के रहवासी व गुजरने वाले राहगीरो को परेशानी का सामना करना पड़ता है। इस सम्बन्ध मे जिला यातायात द्वारा आवश्यक कार्रवाई प्रारंभ कर दिया है, जिस पर भाजपा जिलाध्यक्ष गुलाब चंदेल ने प्रसन्नता व्यक्त की है। उनके साथ मे जितेंद्र देवांगन, पंकज अग्रवाल, अभिमन्यू राठौर, अनुराग तिवारी, राहुल सेन, सुदीप उपाध्याय, चन्द्रकांत रात्रे, गेंदराम कुरै, सूर्यकांत सिंह शामिल थे।

online Booking:- www.tripuryatra.com

सबसे कम राशि पर

स्तीपर मात्र 20,500/-

चार धाम यात्रा

श्री केदारनाथ, श्री बद्रीनाथ, श्री गंगोत्री, श्री यमुनोत्री, श्री हरिद्वार, श्री ऋषिकेश

By Train - रजिस्ट्रेशन कोच

20 मई से 02 जून 2024, 24 मई से 06 जून 2024, 26 मई से 08 जून 2024, 29 मई से 11 जून 2024 05 जून से 18 जून 2024

राशि:- स्तीपर -20,500/-, 3 एसी- 29,500/-, 2 एसी- 34,500/- (+5%GST)

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:- 7354-411411

आवश्यक सूचना

हरिभूमि

पाठक पुरस्कार योजना

के सम्माननीय विजेताओं से आग्रह है कि अपना उपहार हरिभूमि कार्यालय जांजगीर में संपर्क कर प्राप्त कर लें ।

उपहार प्राप्त करने अपने आधार कार्ड की फोटोकॉपी मासिक बिल और पावती (ग्राहक प्रति), साथ में लावें।

उपहार प्राप्त करने का समय

सोमवार से शनिवार, सुबह 11 से शाम 5 बजे तक

स्थान: हरिभूमि कार्यालय

लिंकरोड मेट्रो सिनेमा के पास, जांजगीर

मो. 9303508198

दिव्यांग हैं ने संत सूर दास जयंती पर बधाई देते हुए उनकी महान कृष्ण भक्ति से प्राप्त दिव्य दृष्टि के विषय में चर्चा करते हुए बताया कि ईश्वर की भक्ति से उन्हें ऐसी सिद्धि प्राप्त हुई थी जिससे उन्होंने अपनी रचनाओं में श्री कृष्ण की बाल लीला का ऐसा सजीव चित्रण किया जैसे कृष्ण लीला उन्होंने अपने आंखों से देखा है। सुश्री कमला सोनी ने श्री कृष्ण की बाल लीला के पदों का सुमधुर गायन किया। कार्यक्रम में राजेंद्र बेहरा, सुश्री अनुराधा राठौर, बोधा राम एवं अस्थि बाधित दिव्यांग सुश्री कमला सोनी, सुश्री कृष्णा यादव का श्रीफल एवं पुष्प गुच्छ भेंट कर सम्मान किया गया। कार्यक्रम का संचालन डॉक्टर संतोष सोनी ने किया। कार्यक्रम में डॉक्टर विजय चंद्रा, श्रीमती रीता सोनी सहित अन्य लोग उपस्थित थे। धन्यवाद ज्ञापन अध्यक्ष सुश्री अनुराधा राठौर ने किया।